

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

ശ്രീനിവാസരാമാനുജമഹാദേശികൈഃ (മൈസൂര ആണ്ഡവൻ)
അനുഗൃഹീതാ

॥ ശ്രീ യാമുനമുനിസ്തുതിഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

॥ ശ്രീ യാമുനമുനിസ്തുതിഃ ॥

യദുപജ്ഞ മശേഷവൈഷ്ണവശ്രീഃ

പ്രഥിതാ യോഗരഹസ്യവിചിത്രേന |

ശരംകോപമുനിർവിലോകിത സ്തം

വിബുധം നാമമുനിം നമാമി നിത്യം || 1 ||

ശ്രീമന്നാമമുനേർബുധോത്തമമണേർയോഗീശ്വരസ്യാത്മജഃ

ശ്രീമാനീശ്വരമുന്യഭിഖ്യ ഉദിത സ്തദാർമസംരക്ഷകഃ |

യോസ്മുത്സംസ്തവനാശ്രയസ്യ ജനക ശ്രീയാമുനാർയസ്യ തം

പ്രഖ്യാതാത്മഗുണാദിസംപദമഹം ശ്രീവൈഷ്ണവാഗ്ര്യം ഭജേ || 2 ||

ശ്രീമദ്രംഗാധിനേതുർനിരവധികദയാപാത്രഭൂതേശ്വരാഖ്യഃ

പ്രാദുർഭൂതഃ കുമാരാകൃതി രതിസുകൃതീ വിശ്വവിഖ്യാതകീർതിഃ |

ധാതാവണ്ണേ കുളീരേ ബുധദിനമഹിതേതുത്തരാഷാഽതാരേ

രാകായാം രംഗപൂർയാം ശ്രുതിശിഖരയുഗോൽലാസകാരി

തമീഡേ || 3 ||

ശുക്ലപക്ഷചന്ദ്രവത് പ്രവർധമാനനന്ദനം

യുക്തകാലകാരിതദ്വിജാർഹകർമശോഭിനം |

പാഠകോക്തിമാത്രലബ്ധകംഠപാഠപാഠിനം

യാമുനം പിതാമഹോക്തനാമധാരിണം ശ്രയേ || 4 ||

മഹാഭാഷ്യഭട്ടാഭിധാനോ ബുധേന്ദ്രോ

ബഭൗ സർവശാസ്ത്രപ്രവക്താ സ യസ്യ |

തദാനന്യസാമാന്യശാസ്ത്രോപദേഷ്ടാ
സ്തുവ്യേതഃ പ്രവീണം മുനിം യാമുനം തം || 5 ||

ആസ്ഥാൻയാം ചോളരാജഃ പ്രഥിതബുധ ഉവാ -
സാക്കിയാശ്വാനഭിഖ്യഃ
ഗർവീ ചോർവീബുധേഭ്യോ തുദതി കര മുപാ -
ദായ താൻ ഭർത്സയൻ സു |
മേധാവി യാമുനാർയ സ്ത്വഗുരു മപി തഥാ
പീഡിതം വീക്ഷ്യ രുഷ്ടഃ
തസ്മൈ ദൃപ്തായ പദ്യം നവയ മിതി കൃതം
പ്രേഷയത് തം നമാമി || 6 ||

ആകർണ്ണേതാം പ്രവൃത്തിം നിജപരിജനതോ
മാന്യ ആനീയതാം ദ്രാക്
സർവമന്യം മദീയം ജയതി യദി തദാ -
നന്യസാധാരണ സ്ത്യാത് |
ഇത്യുക്ത്യാന്ദോലികാദൈഃ യമഖിലബിരുദൈ
രാട് സമാനായയത് യഃ
ആശൈലാദി ത്യവാദീത് രസമയ മദയഃ
പദ്യം ഈഡേ ഗുരും തം || 7 ||

പൂർവം ശാസ്ത്രാർഥവാദാത് പ്രചലിത ഉഭയോർ -
ലൗകികേ വാക്പ്രയോഗേ
മാതാ തേ നൈവ വന്ധ്യാ മനുജപതിരയം
സാർവഭൗമ സ്തതീയം |
ഈദൃക്പ്രശ്നത്രയസ്യ പ്രതിവച ഉചിതം
യസ്യ നോചേ സ വിദ്വാൻ

യസ്മൈ രാജ്യാർധ മുർവീപതി രഥ ച മുദാ
ദത്ത സംഭാവയേ തം || 8 ||

ആയാന്തം പ്രതിവീക്ഷ്യ ചോളമഹിഷീ
പ്രോചേ മുദാ യാമുനം
യം കാരുൺയപയോധി മാത്മഗുണിനം
പാണ്ഡിത്യകൽപദ്രുമം |
കിം മാം ശാസ്തു മുപാഗതോസി ഭഗവൻ -
നുള്ളജീവയേ ത്യബ്രവീത്
യസ്യ ദ്രാവിഡനാമതോപി ചരിതം
ഖ്യാതം ഭജേ തം ഗുരും || 9 ||

രാജഭോഗഭോഗിനം സഭാർയമാർയയാമുനം
രാമമിശ്ര ഏകദാ ഗുരോർനിദേശതോ മുദാ |
ആത്മസാദിധാതു മേത്യ നേക്ഷിതും ശശാക യം
ശാകമേകമീപ്സിതം ദദാവലർകനാമകം || 10 ||

പാചകസ്യ കസ്യചിത്കരേ വിപച്യ ഭോജയേ -
ത്യൻവഹം തമാശയന്നപീപ്സിതം യദാപ ന |
ജോഷ മേകവാസരം സ്ഥിതോഥ സൂദ മാഹ യോ
ഭോ ! അലർകശാകദം പ്രദർശയേതി തം ഭജേ || 11 ||

നൃപവിഭവവിലോലോ രാമമിശ്രം വിവക്ഷും
സമയവിദൂപയാതം യാമുനാർയോൻവയുക്തഃ |
അതിശയമഹിമാ ത്വം കാക്ഷസേ കിം ദദാനീ -
ത്യഥ കിമപി ന ചാഹം കിം തു ദിത്സുഃ പ്രഭോ ! തേ || 12 ||

ആവൻ പ്രതാ മനീഷിൻ നിധിമിവ ഭവതഃ
കഞ്ചിദർഥം ത്വദർഥം

ശ്രുതൈവോപൈഷ്യദിജ്ഞ സ്തദവധി സവിധം
ദേഹി തേ മ്യേദിഭവേത്രേ |
ഏവം വിജ്ഞാപിതോ യ സ്തദനു ബഹുവിധം
തേന ഗീതാർഥസാരം
വിജ്ഞായാത്യന്തഹൃഷ്ടോഭവദുപഗമിതോ -
പായ ആഭാവയേ തം || 13 ||

ഗീതാർഥം സരഹസ്യ മാശു ബുബുധേ ശ്രീരാമമിശ്രാശ്രയാത്
സാക്ഷാത്കാര മനന്യബോധസുലഭം മോക്ഷോപകാരം യതഃ |
തസ്യോപായ മവാപ യശ്ച സമയേ വൈരാഗ്യഭാഗ്യോ ബഭൗ
ശ്രീരംഗേശനിഷേവനൈകസുമതിർഭൂത്യാ തം

അന്തർഭയേ || 14 ||

പരമാത്മന്യനുരക്തം
പ്രാകൃതവിഷയേ വിരക്തം ആത്മജ്ഞം |
പരിപക്വചിത്തവൃത്തിം
യാമുനയതിചക്രവർതിനം വന്ദേ || 15 ||

പൂർണം മഹാപൂർണ മൂഖൈ സ്സ്യശിഷ്യൈഃ
ഗുണാർണവൈർയം നിയുയോജ തൂർണം |
ശ്രീരാമമിശ്രഃ കുരുകാധിപാല -
സൂരിം രഹസ്യാർഥമിഹീത്യയേ തം || 16 ||

ശ്രീരാമമിശ്രഗുരു രാത്മാന്തകാല മഭി -
വീക്ഷ്യാത്മബോധവശിനം
ശ്രീരംഗ ആസ്യ ബുധമാന്യം സ്ഥിരീകുരു ച
സദർശനപ്രവചനേ |
ഏവം സമീര്യ കമലാക്ഷം വിചിന്ത്യ ഗുരു
മാദിശ്യ യം സ്വയമയാത്

തം യാമുനാർയ മഹ മീഡേ സദാവസഥ
മാധുതവാദിനികരം || 17 ||

യഥാ ഗുരുക്രതം കുരുകാവലപ്പൻ
വശേ സ്ഥിതം യോഗരഹസ്യ മാഹ്ലം |
യ സ്തം സമാധിസ്ഥ മൂപേത്യ ഭീതോ
വിഘ്നാച്ച തുഷ്ണീം സ്ഥിത ആശ്രയേ തം || 18 ||

ശ്രീനാഥമുൻയൻവയജ സ്തുധീന്ദ്രഃ
യഃ കോപ്യുപായാത ഇഹാസ്തി വേതി |
ശ്രുത്യാ ഗിരം യശ്ച വിസിഷ്ഠയേഥ
ഇന്താതം കഥം ന്വിത്യവദത് തമീഡേ || 19 ||

പദ്മാസേചനകാംബുജാക്ഷിമധുരാ -
ലോകൈർവീകൃഷ്ടോപ്യഹോ -
മാ മാനന്ദിന മപ്യപാസ്യ കമലാ -
കാന്തോന്യ മൻവൈക്ഷത |
വംശ്യോ നാഥമുനേർഭവേദിതി വിദൻ
യേനാഥ സംപ്രാർഥിതഃ
ഭൂയോ യസ്യ സമാഗമായ സമയം
ചാന്ഹാശ്രയേ തം ഗുരും || 20 ||

ശ്രീരംഗേധ്യയനോത്സവേ ശംരിപോ
സ്തുക്രതിം സുഗീതാം ബുധൈഃ
ശ്രുത്യാനന്തപയോജനാഭചരണാ -
ംഭോജൈകസേവാദരഃ |
ഗത്യാനന്തപുരം നിജാഭിലഷിതം
സംപൂർയ തത്രോഷിതഃ

സ്തുത്യാ യോഗരഹസ്യവേദനദിനം
വിന സ്തമാർയം ഭജേ || 21 ||

കാഞ്ചീമണ്ഡലവാസിനൗ ദ്വിജവരൗ
ശ്രീരംഗമാസേദതുഃ
നത്യാ യം മുനിപം സ്വദേശകുശലോ
അന്തം പ്രസംഗാൻമുദാ |
ശ്രീരാമാനുജവൈഭവം ബഹുമുഖം
ചാ വേദയാമാസതുഃ
ശ്രുത്യൈതാദൃശ മിഷ്ടമേവ ഫലിതം
മേനേ ച യ സ്തം ഭജേ || 22 ||

ശിഷ്യേ സ്താകം കരിഗിരിപതേർമംഗളാശാസനം യഃ
കൃത്യാ രാമാവരജയമിനം പ്രേക്ഷ്യ ദൂരാച്ച തുഷ്ടഃ |
ദേവം ഭൂയോപ്യനമദദയം പ്രാർഥയൻ സ്വേഷുസിദ്ധ്യ
രംഗാസ്ഥാനേ നിജമതപരീരക്ഷണാർഥം ഭജേ തം || 23 ||

ശ്രീരാമമിശ്രഗുരുരാധുപദേശലബ്ധ -
ഗീതാർഥസാരസമുദീക്ഷണതോ വിതേനേ |
ഗീതാർഥസംഗ്രഹസമാഖ്യകൃതിം പ്രശസ്താം
യ സ്തത്ത്വനിശ്ചയചണ്ഃ പ്രണമാദ്യഹം തം || 24 ||

പ്രാമാണ്യമാഗമാനാം
പ്രാജ്ഞാമൻയൈർവിലോപിതം ജഗതി |
പ്രാമാണ്യ മാഗമീയം
പുനരപ്യ സ്ഥാപി യേന തം വന്ദേ || 25 ||

പുരുരുഷാ പുരുഷാഃ പരുഷോക്തിഭിഃ
പുരുഷതത്ത്വവിവാദ മകുർവത |

പുരുഷനിർണ്ണയമാഹ തദാ ച യഃ
തമുപയാമി ഗുരും മുനിയാമുനം || 26 ||

യദാ ലക്ഷ്മീതന്ത്രേ വിവിധകഥകാ നൈകമതയഃ
മിഥോ വാദോൻമത്താ നയപഥവിദുരാ സ്തമഭവൻ |
ചതുശ്ശ്ലോക്യാ യ സ്താൻ വ്യജയത തദാ നിർണ്ണയഗിരാ
സദാ സേവേ ഭക്ത്യാ നിഖിലജനനീം തം ച യമിനം || 27 ||

ആത്മേശ്വരാഭ്യേ പ്രഥിതേ ച സിദ്ധീ
സംവിൻമുഖാ സിദ്ധി രിതീഹ തിസ്രഃ |
തന്ത്രപ്രബോധായ ഹി യോ വ്യതാനീത്
പ്രണൗമി തം യാമുന മദ്വിതീയം || 28 ||

പ്രത്നവാക്പ്രയത്നലഭ്യ മുക്ത്യയത്നദായിനം
തന്ത്രസാര മദ്വിതീയ മത്യുദാരഭാവദം |
സ്തോത്രരത്നനാമധേയ മാഗമോക്തിഭക്തിദം
യ ശ്ചകാര യാമുനം ത മാശ്രയേ കവീശ്വരം || 29 ||

സ്താരം സ്താരം ഗുരും സ്വം പ്രഥിതമതിമതാ
മുത്തമം രാമമിശ്രം
ശ്രീമദ്രംഗാധിനേതു സ്തവിധ ഉപകൃതം
സർവനിർവാഹശക്തം |
ശ്രീമദ്രാമാനുജം ചായതിയതിതിലകം
ഭാവയന്നന്ത്യകാലേ
ആകുഞ്ചാത്മാംഗുലീർയഃ സമദിശ ദഖിലം
തം ഭജേ യാമുനേയം || 30 ||

ശ്രീമദ്യാമുനസംയമീന്ദ്രസുഗുണാ -
ലങ്കാരവിദ്യാതിനീം

ഏതാം ത്രിംശതമാദരാദിരചിതാം
യേ കീർതയന്ത്യൻവഹം |
ഗോപാലേന ഗുരുത്തമാംഘ്രികമലാ -
സ്യാദൈകലോലേന തേ
വിദ്യാംസ സ്തുകലാഭിനന്ദ്യചരിതാ
ഭാന്ത്യാത്മഭാഗ്യാധികാഃ ||31 ||

|| ഇതി ശ്രീ യാമുനമുനിസ്തുതിഃ സമാപ്താ ||